



گورنر KATHY HOCHUL

فوری ریلیز کے لیے: 2023/16/5

گورنر HOCHUL نے ریاست نیویارک فنون لطیفہ اور ثقافت کو فروغ دینے کے لیے \$82 ملین کی فنڈنگ کے مواقع کا اعلان کیا ہے

فنون لطیفہ کی گرانٹس پر FY 2024 کونسل کے لیے درخواست کے رہنما اصول اب دستیاب ہیں

فنون لطیفہ اور ثقافت کی تنظیموں کی معاونت کرنے کے لیے گزشتہ سال کی تاریخی فنڈنگ کی بنیاد پر یہ قدم اٹھایا گیا ہے

گورنر Kathy Hochul نے آج اعلان کیا ہے کہ ریاست نیویارک کونسل برائے آرٹس ( New York State Council on the Arts, NYSCA ) میں \$82 ملین گرانٹس اب غیر منفعتی فنون لطیفہ اور ثقافتی تنظیموں اور ریاست نیویارک میں انفرادی فنکاروں کے لیے دستیاب ہیں۔ ان گرانٹس کے اجرا سے تنظیموں اور فنکارانہ سرگرمیوں کے ایک وسیع سلسلے میں مدد کے لیے لچکدار فنڈنگ فراہم کی جائے گی، جس میں نئے کام تخلیق کرنے میں انفرادی فنکاروں کی مدد کرنا، کمیونٹی تنظیموں میں نئی اور موجودہ پروگرامنگ برقرار رکھنا، ریہرسل اور اسٹوڈیو کی سستی جگہ تک رسائی میں اضافہ کرنا، اور مواقع بڑھانا شامل ہے۔ درخواست دینے کے رہنما اصول اب [arts.ny.gov](https://arts.ny.gov) پر دستیاب ہیں۔

"فنون لطیفہ اور ثقافت ایک طویل عرصے سے نیویارک کی شناخت کا کلیدی حصہ رہے ہیں، اور رہنے، کام کرنے اور دیکھنے کے لیے ایک بھرپور اور متحرک جگہ کے طور پر ہماری ریاست کی کامیابی کے لیے ایک اہم جزو ہیں،" گورنر Hochul نے کہا۔ "فنڈنگ کے ان اہم مواقع سے متنوع اور اختراعی پروجیکٹس کے ایک وسیع سلسلے کی معاونت کرتے ہوئے ہمارے تخلیقی شعبے کو تقویت ملے گی، اور ہماری فنون لطیفہ کی اور ثقافتی تنظیموں کو مزید ترقی کرنے اور بڑھانے کا موقع حاصل ہو گا، جبکہ نیویارک کے شہریوں اور سیاحوں کے لیے اسے یکساں طور پر زیادہ قابل رسائی بنایا جائے گا۔"

NYSCA FY 2024 مواقع کے لیے ایک تمہیدی ویبنار جمعرات، 18 مئی کو صبح 11 بجے منعقد ہو گا۔ جس کی رجسٹریشن [یہاں دستیاب](#) ہے۔

درج ذیل مواقع کے لیے رہنما ہدایات [NYSCA کی ویب سائٹ](#) پر ڈاؤن لوڈ کرنے کے لیے دستیاب ہیں:

- **تنظیموں کے لیے معاونت**  
- اہلیت والی فنون لطیفہ اور ثقافتی تنظیموں کے لیے لچکدار آپریٹنگ اور پروگرامیٹک فنڈنگ فراہم کرتا ہے۔ ایوارڈز کی گنجائش \$10,000 سے \$49,500 تک ہے۔
- **فنکاروں کے لیے معاونت**

- ریاست بھر میں انفرادی فنکاروں کو تخلیقی کمیشن فراہم کیے جاتے ہیں۔ کمیشن کے شعبوں میں کوریوگرافی، کمپوزر، فلم، میڈیا، اور نئی ٹیکنالوجی، لوک اور روایتی فنون، بین شعبہ جاتی، ادب، تھیٹر کمیشنز، اور بصری فنون شامل ہیں۔ ایوارڈ کی رقم \$10,000 ہے۔

#### • ہدف شدہ مواقع کے لیے معاونت

- پرفارمنگ آرٹس کے لیے ریہرسل اور اسٹوڈیو کی جگہ: اس فنڈنگ کا مقصد تخلیقی ریہرسل کے وقت اور تنظیموں کی مدد کرنا ہے جو غیر منافع بخش آرٹس گروپس اور فنکاروں کے لیے قابل عمل اور سستی جگہ فراہم کرتی ہیں۔ ایوارڈز کی گنجائش \$15,000 سے \$35,000 تک ہے۔

- لوک اور روایتی آرٹس زیر تربیت شاگردی: اس فنڈنگ سے لوک فن میں تجربہ کار افراد کو ان کی اپنی کمیونٹی کے ماسٹر لوک فنکاروں کے ساتھ مطالعہ کرنے کے مواقع فراہم کیے جاتے ہیں۔ ایوارڈ کی رقم \$10,000 ہے۔

- پرفارمنگ آرٹس کی رہائش گاہیں۔ اس موقع سے نیویارک میں مقیم پرفارمنگ آرٹس گروپس کے ذریعے، درخواست دہندہ کی آبائی کاؤنٹی سے باہر اور نیویارک سٹی کے باہر، ریاست نیویارک کے کسی ہدف شدہ علاقے میں کم از کم 3 ہفتوں کی رہائش میں معاونت کی جاتی ہے۔ ایوارڈز کی گنجائش \$15,000 سے \$35,000 تک ہے۔

#### • دوبارہ گرانٹس اور خدمات کے لیے معاونت

- ریاستی کمیونٹی دوبارہ گرانٹس کے لیے فنڈنگ کی حمایت کی جاتی ہے - جو کہ ریاست بھر میں واقع علاقائی فنون لطیفہ اور ثقافت کی تنظیموں کا ایک نیٹ ورک ہے - جو تمام 62 کاؤنٹیز میں فنکاروں اور غیر منفعتی تنظیموں کے لیے NYSCA کی گرانٹ مہیا کرنے کے اثرات کے ساتھ میدان میں خدمات فراہمی کے لیے تنظیموں کو فنڈز فراہم کرنے کے لیے اپنی مقامی مہارت کا فائدہ اٹھاتا ہے۔ یہ موقع صرف دعوت کے ذریعے دیا جاتا ہے۔

درخواست کا پورٹل 1 جون، جمعرات کو کھلے گا۔ درخواست دینے کی آخری تاریخ جمعرات، 13 جولائی کی، شام 4 بجے تک ہے۔ تمام درخواست دہندگان کو چاہیے کہ گرانٹ کے لیے درخواست دینے سے پہلے NYS گرانٹس گیٹ وے کے ذریعے پیشگی اہلیت کی کارروائی مکمل کر لیں۔ NYSCA درخواست دہندگان پر زور دیتا ہے کہ وہ جلد از جلد پیشگی اہلیت کی کارروائی شروع کر لیں۔ کیپٹل پروجیکٹ گرانٹس کے مواقع کا اعلان موسم خزاں میں کیا جائے گا۔

فنون لطیفہ اور ثقافت کے شعبے کے لیے ان تاریخی مواقع کے ذریعے گزشتہ سال کی فنون لطیفہ کی مالی اعانت کی تاریخی سطح کو برقرار رکھا گیا ہے، جس میں سرمائے کے پروجیکٹس کے لیے بے مثال معاونت شامل ہے۔ FY 2023 میں، NYSCA نے 426 فنکاروں اور 1,200 سے زیادہ تنظیموں کو امدادی گرانٹس کی مد میں \$90 ملین سے نوازا ہے۔

نیویارک ریاستی کونسل برائے فنون لطیفہ کی ایگزیکٹو ڈائریکٹر **Mara Manus** نے کہا، "بحالی اور احيائے نو کے اس نازک موڑ کے دوران، ہم گورنر اور مقننہ کے بے حد شکرگزار ہیں کہ ان کی بدولت ہم فنون لطیفہ اور ثقافت کے شعبے کی اس مسلسل حمایت کرنے کا جشن مناتے ہیں۔ جیسا کہ فنون لطیفہ سے سرمایہ کاری میں ناقابل یقین منافع حاصل ہوتا ہے، اس لیے ہم جانتے ہیں کہ فنون لطیفہ کی اس اہم حمایت سے نیویارک اور یہاں آنے والے تمام لوگوں کی ذاتی تندرستی، کمیونٹی کی صحت اور معاشی خوشحالی میں مزید اضافہ ہو گا۔"

ریاست نیویارک کی کونسل برائے فنون لطیفہ کی صدر **Katherine Nicholls** نے کہا، "NYSCA کے تجدید شدہ مشن سے ریاست نیویارک کے فنون لطیفہ، ثقافت، اور تخلیقی صلاحیتوں کی مکمل وسعت کو فروغ دینے اور سب کے لیے آگے بڑھانے کے لیے ہمارے عزم کی تصدیق ہوتی ہے۔ گورنر Hochul اور مقننہ کی قیادت کی بدولت، NYSCA کی جانب سے فنون لطیفہ کی اور ثقافتی تنظیموں کو بامعنی مالی مدد فراہم کی جاتی رہے گی تاکہ فنکاروں، شائقین، طلباء، کمیونٹیز، اور ریاست نیویارک میں آنے والوں کو فائدہ پہنچایا جائے۔"

ریاستی سینیٹر **Jose Serrano** نے کہا، "فنون لطیفہ اور ثقافت ہماری معیشت، کمیونٹیز اور ہماری ریاست بھر کے لوگوں کے لیے بہت ضروری ہیں۔ فنون لطیفہ ہماری اجتماعی روح پر اثر انداز ہوتے ہیں، اور اس کی پرورش کرتے ہیں، اور میں آج کے اعلان اور نیویارک کے فنکاروں اور تنظیموں کی حمایت کے لیے **NYSCA** کے مسلسل عزم پر ان کو مبارکباد دیتا ہوں۔"

رکن اسمبلی **Daniel O'Donnell** نے کہا، "یہ ایک اہم بات ہے کہ ہم فنون لطیفہ کی قابل ذکر طاقت کو تسلیم کریں اور اس کی حمایت کریں، جو ہماری ریاست کے ہر پہلو کو تقویت بخشتی ہے۔ میں اپنے ساتھیوں کا شکر گزار ہوں کہ انہوں نے فنون لطیفہ کے لیے خاطر خواہ بجٹ حاصل کرنے میں ہماری مدد کی ہے، جس کے نتیجے میں اس بات کو یقینی بنایا گیا ہے کہ فنون لطیفہ اور ثقافت کے عالمی مرکز کے طور پر نیویارک روشن رہے۔ میں بے تابی سے امید کرتا ہوں کہ **NYSCA** ہماری ریاست بھر میں اپنی گرانٹ دینے کی کوششوں کے ذریعے حامل اثر نتائج حاصل کرتی رہے گی۔"

### ریاست نیویارک کونسل برائے آرٹس کے بارے میں

**NYSCA** آرٹس اور ثقافت کو تحفظ اور ترقی دیتی ہے جو ریاست نیویارک کو رہائش، کام اور تشریف آوری کی ایک غیر معمولی جگہ بنا دیتی ہے۔ کونسل نیو یارک کے تمام باشندوں کے اس حق کو برقرار رکھتی ہے کہ وہ ہمارے علاقوں، تعلیم، معاشی ترقی اور معیار زندگی میں فنون لطیفہ کی اہم شراکت کا تجربہ کریں۔ ریاست نیویارک میں فنون لطیفہ کی جاری شدہ بحالی میں معاونت کے لیے، **NYSCA** کی جانب سے **FY 2024** میں **\$127** ملین نوازے جا رہے ہیں، جو فنون لطیفہ کی بھرپور وسعت تک مدد فراہم کر رہے ہیں۔

**NYSCA** کی جانب سے تجربہ کار رہنماؤں کو مدعو کرتے ہوئے اور تنظیمی اور پیشہ ورانہ ترقی کے مواقع اور معلوماتی وسائل فراہم کرتے ہوئے، نیویارک کی تخلیقی ثقافت میں مزید پیش رفت کی جا رہی ہے۔ گورنر **Nelson Rockefeller** کی جانب سے سنہ 1960 میں تخلیق کردہ اور گورنر **Kathy Hochul** اور ریاست نیو یارک کی مجلس قانون ساز کے تعاون سے جاری رکھی گئی، کونسل ایک ایسی ایجنسی ہے جو ایگزیکٹو برانچ کا حصہ ہے۔ **NYSCA** کے بارے میں مزید معلومات کے لیے، براہ کرم **NYSCA** <http://www.arts.ny.gov> کے **Facebook** پیج، **@NYSCArts** **Twitter** اور **@NYSCouncilontheArts** **Instagram** ملاحظہ کریں، اور فالو کریں۔

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418